



2024/789

8.3.2024

DEĊIŻJONI TAL-KUMMISSJONI (UE) 2024/789

tas-6 ta' Marzu 2024

dwar il-konferma tal-parteeipazzjoni tal-Irlanda fir-Regolament (UE) 2023/2844 tal-Parlament Ewropew u tal-Kunsill dwar id-diġitalizzazzjoni tal-kooperazzjoni ġudizzjarja u l-aċċess għall-ġustizzja f'materji ċivili, kummerċjali u kriminali transfruntiera

IL-KUMMISSJONI EWROPEA,

Wara li kkunsidrat il-Protokoll Nru 21 dwar il-pożizzjoni tar-Renju Unit u l-Irlanda fir-rigward tal-qasam ta' libertà, sigurtà u ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea, u b'mod partikolari l-Artikoli 4 u 4a(1) tiegħu,

Wara li kkunsidrat in-notifika mill-Irlanda dwar ix-xewqa tagħha li taċċetta u tkun marbuta bir-Regolament (UE) 2023/2844 tal-Parlament Ewropew u tal-Kunsill tat-13 ta' Diċembru 2023 dwar id-diġitalizzazzjoni tal-kooperazzjoni ġudizzjarja u l-aċċess għall-ġustizzja f'materji ċivili, kummerċjali u kriminali transfruntiera, u li jemenda ċerti atti fil-qasam tal-kooperazzjoni ġudizzjarja ⁽¹⁾,

Billi:

- (1) Permezz ta' ittra lill-Kummissjoni tal-11 ta' Diċembru 2023, l-Irlanda nnotifikat ix-xewqa tagħha, skont l-Artikoli 4 u 4a(1) tal-Protokoll Nru 21, li taċċetta u tkun marbuta bir-Regolament (UE) 2023/2844.
- (2) Ix-xewqa tal-Irlanda li taċċetta u tkun marbuta bir-Regolament (UE) 2023/2844 tista' tapplika biss fir-rigward tal-atti legali elenkati fl-Annessi I u II tar-Regolament (UE) 2023/2844 li fihom tipparteċipa l-Irlanda u li hija marbuta bihom. Ma tapplikax għall-atti legali elenkati fl-Annessi I u II tar-Regolament (UE) 2023/2844 li fihom l-Irlanda għazlet li ma tipparteċipax, jiġifieri d-Direttiva 2011/99/UE tal-Parlament Ewropew u tal-Kunsill ⁽²⁾, ir-Regolament (UE) Nru 650/2012 tal-Parlament Ewropew u tal-Kunsill ⁽³⁾, id-Direttiva 2014/41/UE tal-Parlament Ewropew u tal-Kunsill ⁽⁴⁾, ir-Regolament (UE) 2018/1805 tal-Parlament Ewropew u tal-Kunsill ⁽⁵⁾, ir-Regolament tal-Kunsill (UE) 2016/1103 ⁽⁶⁾ u r-Regolament tal-Kunsill (UE) 2016/1104 ⁽⁷⁾.
- (3) Ma hemm l-ebda kundizzjoni speċifika marbuta mal-parteeipazzjoni tal-Irlanda fir-Regolament (UE) 2023/2844, u mhumiex mehtieġa miżuri tranżitorji.
- (4) Jenhtieġ li l-parteeipazzjoni tal-Irlanda fir-Regolament (UE) 2023/2844 tiġi kkonfermata.
- (5) Sabiex l-Irlanda tkun tista' tapplika r-Regolament (UE) 2023/2844 kemm jista' jkun malajr, jenhtieġ li din id-Deciżjoni tidhol fis-seħh fil-jum li jiġi wara dak tal-pubblikazzjoni tagħha,

⁽¹⁾ ĠU L, 2023/2844, 27.12.2023, ELI: <http://data.europa.eu/eli/reg/2023/2844/oj>.

⁽²⁾ Id-Direttiva 2011/99/UE tal-Parlament Ewropew u tal-Kunsill tat-13 ta' Diċembru 2011 dwar l-ordni Ewropea ta' protezzjoni (ĠU L 338, 21.12.2011, p. 2, ELI: <http://data.europa.eu/eli/dir/2011/99/oj>).

⁽³⁾ Ir-Regolament (UE) Nru 650/2012 tal-Parlament Ewropew u tal-Kunsill tal-4 ta' Lulju 2012 dwar il-ġurisdiżjoni, il-liġi applikabbli, ir-rikonossiment u l-infurzar ta' deciżjonijiet u l-aċċettazzjoni u l-infurzar ta' strumenti awtentiċi fil-qasam tas-suċċessjonijiet u dwar il-holqien ta' Ċertifikat Ewropew tas-Suċċessjoni (ĠU L 201, 27.7.2012, p. 107, ELI: <http://data.europa.eu/eli/reg/2012/650/oj>).

⁽⁴⁾ Id-Direttiva 2014/41/UE tal-Parlament Ewropew u tal-Kunsill tat-3 ta' April 2014 dwar l-Ordni ta' Investigazzjoni Ewropew f'materji kriminali (ĠU L 130, 1.5.2014, p. 1, ELI: <http://data.europa.eu/eli/dir/2014/41/oj>).

⁽⁵⁾ Ir-Regolament (UE) 2018/1805 tal-Parlament Ewropew u tal-Kunsill tal-14 ta' Novembru 2018 dwar ir-rikonossiment reċiproku ta' ordnijiet ta' ffrizjar u ordnijiet ta' konfiska (ĠU L 303, 28.11.2018, p. 1, ELI: <http://data.europa.eu/eli/reg/2018/1805/oj>).

⁽⁶⁾ Ir-Regolament tal-Kunsill (UE) 2016/1103 tal-24 ta' Ġunju 2016 li jimplementa kooperazzjoni msahha fil-qasam tal-ġurisdiżjoni, il-liġi applikabbli u r-rikonossiment u l-eżekuzzjoni ta' deciżjonijiet f'materji ta' reġimi ta' proprjetà matrimonjali (ĠU L 183, 8.7.2016, p. 1, ELI: <http://data.europa.eu/eli/reg/2016/1103/oj>).

⁽⁷⁾ Ir-Regolament tal-Kunsill (UE) 2016/1104 tal-24 ta' Ġunju 2016 li jimplementa kooperazzjoni msahha fil-qasam tal-ġurisdiżjoni, il-liġi applikabbli u r-rikonossiment u l-eżekuzzjoni ta' deciżjonijiet f'materji tal-konsegwenzi patrimonjali ta' shubijiet reġistrati (ĠU L 183, 8.7.2016, p. 30, ELI: <http://data.europa.eu/eli/reg/2016/1104/oj>).

ADOTTAT DIN ID-DEĊIŻJONI:

Artikolu 1

Il-partecipazzjoni tal-Irlanda fir-Regolament (UE) 2023/2844 hija kkonfermata.

Artikolu 2

Din id-Deċiżjoni ghandha tidhol fis-sehħ l-ghada tal-jum tal-pubblikazzjoni taghha f'*Il-Ġurnal Uffiċjali tal-Unjoni Ewropea*.

Magħmul fi Brussell, is-6 ta' Marzu 2024.

Għall-Kummissjoni
Il-President
Ursula VON DER LEYEN